

श्री राधाकृष्णन

देशांतले तरणाटे ड्रग्समुक्त, भलायकेन बरे आनी उद्देशान चलत आसतले तेन्नाच विक्षित भारताची नदर साकार जावंक शकता अशें उपराष्ट्रपती सीपी राधाकृष्णन हांणी आयज सांगलें. राष्ट्रीय राजधानींत दिल्ली विद्यापिठाच्या ड्रग फ्री कॅम्पस मोहिमेक संबोधीत करतना श्री राधाकृष्णन हांणी अशें सांगलें. हया संदर्भार श्री राधाकृष्णन हांणी ड्रग मुक्त कॅम्पसां खातीर समर्पीत ई-प्लेज प्लॅटफॉर्म आनी मोबायल ॲपय सुरु केलो.

ब्रिक्स

भारताच्या ब्रिक्स 2026 च्या अध्यक्षपदाच्या काळांत लवचीकपण, नवनिर्माण, सहकार, आनी टिकावूपण हीं मुखेल प्राधान्यां आसतलीं अशें परराष्ट्र मंत्री डॉ एस जयशंकर हांणी भर दिला. ब्रिक्स शिखर सभेच्या लोगो, विशय आनी संकेतथळाच्या उक्तावण सुवाळ्यांत उलयतना श्री जयशंकर हांणी सांगलें की हया प्राधान्यांक लागून गटाच्या तीन मुळाव्या खांब्यां मदीं एक सुसंगत चौकटी मेळटली, राजकी आनी सुरक्षा, अर्थीक आनी अर्थीक, आनी सांस्कृतीक आनी लोकां मदीं आदान-प्रदान. हया शिखर सभेंत चड जागतीक कल्याणा खातीर ब्रिक्स देशांची तांक एकठांय हाडपाचो यत्न भारत करतलो अशें मंत्री हांणी सांगलें.

मंत्री अमित शाहा

फुडल्या वर्साच्या निमाणे मेरेन देश संवसारांतली तिसरी व्हडली अर्थवेवस्था म्हणून उबी जातली अशें गृह आनी सहकार मंत्री अमित शाहान भर दिला. गांधीनगर जिल्हयांतल्या आपल्या मूळ शार मानसा हांगा 267 कोटी रुपयां परस चड मोलाचे उदरगत प्रकल्प सुरु करून आनी उक्तावण करून भौशीक बसकेंत ते उलयताले.

उपेंद्र द्विवेदी

भारतीय लश्करी मुखेली जनरल उपेंद्र द्विवेदी हांणी म्हणलां की ऑपरेशन सिंदूर ही त्रि-सेवा समन्वयाची सगळ्यांत बरी देख आशिल्ली आनी तातूंत वागपाचें आनी प्रतिसाद दिवपाचें पुराय स्वातंत्र्य आशिल्लें. ही कारवाय चालूच आसा, आनी

विरोधकान केल्लो खंयचोय अपघात प्रभावीपणान हाताळटले अशें तांणी सांगलें.आयज नवी दिल्लींत पत्रकार परिशदेंत उलयतना जनरल द्द्विवेदी हांणी सांगलें, पहलगाम आतंकवादी हल्ल्या उपरांत उंचेल्या पांवड्यार निर्णायक प्रतिसाद दिवपाचो स्पश्ट निर्णय घेतला.

जी-राम-जी

विक्षित भारत जी-राम-जी कायद्या प्रमाण दरेका अर्थीक वर्सा दरेका गांवगिन्या घरांत, आदल्या 100 दिसां परस 125 दिसांची पगार रोजगाराची हमी दिल्या अशें कार्मिक, भौशीक कागाळी आनी पेन्शन राज्यमंत्री डॉ जितेंद्र सिंगान आयज सांगलें. आयज नवी दिल्लींत विक्षित भारत जी-रॅम-जीचेर पत्रकार परिशदेंत उलयतना मंत्री हांणी सांगलें, पेरणी आनी कापणीच्या चड हंगामांत शेतकी मजुरांची उपलब्धताय सुनिश्चीत करपा खातीर येवजणेंत एकूण 60 दिसांचो नोकरी काळय दिला.

अनिल चौहान

साशक्त आनी सुरक्षित भारत घडोवपाक तरणाट्या नागरिकांचो सक्रीय सहभाग म्हत्वाचो आसा अशें संरक्षण मुखेल कर्मचारी अनिल चौहान (सीडीएस) हांणी आयज भर दिलो. नवी दिल्लींत जाल्ल्या नॅशनल कॅडेट्स कॉर्प रिपब्लिक डे कॅम्प 2026 वर्सा संबोधीत करतना सीडीएसान तरणाट्यांक राष्ट्रवादाचें तत्व घेवन राष्ट्राचें नशीब साध्य करपा खातीर आपलो मार्ग आनी गंतव्य एके वळीन दवरपाचो उलो मारलो

किरेन रिजिजू

केंद्रीय संसदीय वेव्हार आनी अल्पसंख्यांक वेव्हार मंत्री किरेन रिजिजू हांणी आयज विक्षित भारत जी रॅम जी कायद्याचेर लोकांक चुकीची वाट दाखोवपा खातीर विरोधी पक्षांचेर टिका केली आनी ग्रामीण भारतांतल्या रोजगार आनी उदरगतीच्या परिस्थितींत बदल घडोवन हाडपी ह्या कायद्याचो फायदो लोकांक खूब बेगीन कळटलो अशें सांगलें.

ओपन बॅडमिंटन सर्त

नवी दिल्लीच्या इंदिरा गांधी इंडोर स्टेडियमांत आयज इंडिया ओपन बॅडमिंटन सर्त सुरू जाल्या. दोन फावटीं ऑलिंपिक पदक जिखपी पीव्ही सिंधु हे सर्तींत भारताच्या आव्हानाचें फुडारपण करतलो. सध्या 18व्या क्रमांकाचेर आशिल्लो सिंधू 2025 वर्साचो कठीण हंगाम आनी लांब दुखापत जावन कामांतल्यान काडून उडयल्या उपरांत परतून येता. हालींच मलेशिया ओपनांत उपांत्य फेरयेंत पावल्या आनी घरा त्या फॉर्माचेर आदारून रावपाची तिची उमेद आसतली. तशेंच बायलांच्या एकेरी सर्तींत मालविका बांसोद आनी तरणाटी तनवी शर्मा भारताचें प्रतिनिधित्व करतले. बायलांच्या दुडवां सर्तींत त्रीसा जॉली आनी गायत्री गोपीचंद हांणी घरा बरीच हाजीरी आशिल्ल्या भारतीय आव्हानाचें फुडारपण करतले.

हवामान

भारत हवामान खात्यान आयज दिल्ली, हरियाणा, चंडीगढ आनी पंजाबांत दाट ते सामके दाट धुक्याची परिस्थिती तांबड्या रंगाची शिटकावणी दिल्या. हिमाचल प्रदेश, झारखंड, ओडिशा, राजस्थान, अस्तंत उत्तर प्रदेश, हरियाणा, चंडीगढ, दिल्ली, पंजाब ह्या वाठारांनी थंड ल्हारांचो परिस्थिती येवपाची शक्यताय आसा. शेनवारा मेरेन जम्मू-काश्मीर, लद्दाख, हिमाचल प्रदेश, उत्तराखंड, पंजाब, चंडीगढ, हरियाणा, राजस्थान, दिल्ली, बिहार, उपहिमालयन अस्तंत बंगाल आनी सिक्किम हांगा दाट धुकें परिस्थिती पातळपाची शक्यताय आसा. उत्तराखंडांत आयज थंड दीस येवपाची शक्यताय आसा अशें आयएमडीन सांगलें